

بیں خصوصاً بڑے فرزند و جانشین برادر محترم حضرت مولانا قاری حافظ سید ابو معاویہ ابوذر بخاری صاحب توانا شد اللہ و نبی و دینو ای علوم میں نہایت اعلیٰ استعداد کے مالک ہیں۔ خیر المدارس کے فاضل ہیں۔ اور تعلیم و تعلم کا خاص ذوق اور بے پناہ جوش رکھتے ہیں۔ عربی اور اردو کے صاحب طرز اور ایوب ہیں۔ عربی، فارسی، اردو کے بلند پایہ شاعر ہیں۔ اور تصنیف و تالیف میں ممتاز نامزد رکھتے ہیں۔ آپ کو قدرت نے تحریر و خطابت کا بھی خاص ملکہ عطا فرمایا ہے۔ آپ بزرگ علم کے شناور ہیں اور مطالعہ اور تعلیم و تعلم سے قلبی شفعت و انہماک ہے۔ آپ تبلیغی میدان میں اتر آئیں تو کوئی شک نہیں آپ حضرت رحمۃ اللہ علیہ کے صحیح جانشین ثابت ہو گئے ہیں۔ کیا عجب! حضرت رحمۃ اللہ علیہ کے بعد دینی ضرورت کو آپ محسوس کرتے ہوئے تبلیغی کام کا آغاز فرماؤں۔ وہ دن بڑا ہی مبارک دن ہو گا جس دن آپ حضرت امیر شریعت سید عطاء اللہ شاہ بخاری رحمۃ اللہ علیہ کی جگہ پر کھڑے ہو کر تبلیغ دین میں سرگرم عمل ہوں گے۔ اور حضرت رحمۃ اللہ علیہ کے مقام پر اگر کوئی کھڑا ہوئے کا حق رکھتا ہے تو وہ برادر محترم حضرت مولانا حافظ قاری سید ابو معاویہ ابوذر بخاری ہی ہیں۔ لہ

### اولاد کی تربیت

حضرت رحمۃ اللہ نے اپنی اولاد کی تربیت میں کتنی دلچسپی لی اور اس میں کھماں بک کا مساب ہوئے۔ اس کا علم بھجے تو حضرت رحمۃ اللہ کے وصال کے دن ہوا۔ جب دیکھا کہ اس حادثہ کبریٰ سے ہزاروں آنکھیں اٹکلے ہیں۔ اور ہزاروں دل سو گوار ہیں مگر ایک ابوذر بخاری ہیں کہ صبر و ضبط کا پیکر نظر آرہے ہیں۔ تعبیر و تکفین کی نگرانی خود کر رہے ہیں۔ حتیٰ کہ صحیح اسلامی احکام کی تعمیل میں حضرت علیہ الرحمۃ کا جنازہ بھی خود پڑھاتے ہیں۔

ایک بیٹے کے لئے اپنے باپ کی نماز جنازہ پڑھانا کوئی معمولی کام نہیں بڑے دل گردے کا کام ہے پھر نہ کوئی اضطراب ہے نہ پریشانی۔ آوانیں نہ پلتی ہے نہ انحطاط۔

الله اکبر کی گرجدار آواز سے جب کلاغ کے سمع میدان کی فضنا گونج اٹھی تو میرے دل میں جمال اپنی عزیز بھائی کے بے مثال صبر و ثابت قدی کی قدر کے جذبات مچتے تھے۔ وہاں حضرت رحمۃ اللہ کے لئے دل سے دعا لٹکتی تھی۔ جنکی تربیت نے سید ابوذر بخاری کو اس عظیم مقام پر کھڑا کیا۔



لہ

**الحمد لله**: حضرات امیر شریعت کے چاروں فرزند، بیٹی اور ان کی اولادیں دین کی تبلیغ تعلیم اور تدریس میں گزشتہ تیس برسوں سے مصروف کار ہیں۔ شاہ جی کی جماعت مجلس احصار اسلام کو ہر حال زندہ رکھتے ہوئے ہیں۔ (کفیل)

## ابا جی اور شاہ جی

مولانا محمد ازہر شاہ قیصر

مجھے بڑے لوگوں سے ان کی غائبانہ شہرت کی بناء پر عقیدت و محبت کے تعلقات قائم رکھنے کا سودائے خام کبھی نہیں ہوا اور نہ کبھی ایسا ہوا کہ میرے شر میں کوئی بڑا لیڈر یا بڑا شاعر اور قومی کارکن آیا ہو اور میں شوق تعارف و ملاقات میں اس کی جائے قیام کے ارد گرد گھومتا رہا ہوں۔ وجہ یہ ہے کہ میرے نزدیک غائبانہ شہرت اور اس شہرت کی بہم گیری کی انسان کی بڑائی اور بھلائی کا معیار نہیں۔ بڑائی صرف اخلاق کے لئے ہے اور بڑا کوئی وہ ہے جس کے اخلاق معیاری اور بلند ہوں۔

میرا تجربہ ہے کہ بعض بد اخلاق اور بے کمال انسان بھی بعض وقتی حوادث سے شہرت پا لیتے ہیں۔ لیکن ان کے قریب جا کر جب ان کے کردار کے کچھ گوشوں کو مٹھوتے ہیں تو ان میں اچھے اعمال و اخلاق کا کوئی سرمایہ نظر نہیں آتا۔ یعنی وجہ ہے کہ شراء میں جگر، احسان، روشن، سیما ب۔ اہل صفات میں مولانا ظفر علی خان، سالک، حامل الانصاری غازی، محمد عثمان فارقیط قومی رہنماؤں میں سید عطاء اللہ شاہ بخاری، مولانا جیب الرحمن، مولانا حفظ الرحمن، ارباب علم و فضل میں مولانا شیر احمد عثمانی، مولانا مناظر احسن گیلانی، فاری محمد طیب صاحب مولانا احمد علی وغیرہ سے زائد کسی سے میرا تعارف اور تعلق نہیں۔ بڑے آدمیوں کے تعارف و تعلق کے مجھے بہت سے موقع ملے مگر شاید آپ اس پر اعتبار نہ کریں کہ میں نے خود ان موقع کو کھو دیا اور کبھی ہر کس و ناکس سے رشتہ محبت و عقیدت استوار کرنے کی مجھے ہست نہ ہوئی۔

صفت اول کے لوگوں میں گاندھی اور جواہر لعل نک میرے قریب سے گرج بر س کر گزر گئے لیکن میں نے ذاتی طور پر ان سے تعلق پیدا کرنے میں خود اپنا نقصان سمجھا اور ان بزرگوں میں سید عطاء اللہ شاہ بخاری سے میرا تعلق بنت تھا۔ حکم اور نیاز منداشت رہا ہے۔ مجھے یاد ہے کہ جب ۱۹۳۰ء میں اجمان خدام الدین لاہور کے جلسہ میں شاہ جی کو امیر شریعت بنایا گیا تھا اور میرے والد مرحوم کی تائید کے ساتھ پانچ سو علماء کی ایک جماعت نے ان کے ہاتھ پر بیعت کی تھی۔ اس جلسہ میں میں نے شاہ جی کو دیکھا شاہ جی ان دونوں جوان تھے صرف و سپید چہرہ، بھرے بھرے بازو، چہرے پر جلال، بدن میں چستی، ٹکڑوں میں چمک، سر پر شاہ جی نے سادہ کپڑے کی گول ٹوپی پہن رکھی تھی۔ گلے میں رنگیں قیض، قیض کی ہستین صرف بازوؤں تک، پاؤں میں چپل ہاتھ میں موٹا سا ڈنڈا، رات کو میں اشیع پر مولوی عبد الحنан صاحب کے پاس پڑا سورہ تھا کہ کسی شخص کی دھووال دار تحریر سے میری آنکھ کھل گئی۔ یہ ہمارے شاہ جی تھے جو اجمان خدام الدین کے جلسہ میں تحریر کر رہے تھے۔ صحیح ڈاکٹر عبد القوی صاحب کے یہاں ان سے تفصیلی ملاقات ہوئی مجھے اس دن بخار تھا۔ اباجی نے منع کیا کہ صرف چائے پی لینا۔ مگر شاہ جی انڈے چھیل چھیل کر میری طرف بڑھاتے رہے اور میں کھاتا گیا۔ شاہ جی سے اس پہلوی ملاقات کے بعد خلاف حادث میں بہت متاثر ہوا۔ یقین جانے کہ کسی برس تک اس پچپن کے

عالم میں سیرا یہ حال رہا کہ بالکل شاہ جی کی طرح چپل پہنچا رہا۔ ایسی ہی ٹوپی اور ٹھتا ایسا ہی موٹا سا ڈنڈا۔ لئے پھر تا اور جامعہ اسلامیہ ڈی بیل کی مسجد میں سینکڑوں دفعہ طلباء کو محشرِ محشر، ان کے سامنے شاہ جی کے لب و لوجه میں اول فول تقریریں بلکار کرتا۔

شاہ جی سے مجھے سیرتِ زائد اس وجہ سے ہوئی کہ سیرے والد مر حوم نظرہ بہت خاموش، دنیاداری سے بالکل الگ ملنے ملانے سے نفور اور تعلاقات میں ایک زبردست معیار کے انسان تھے۔ بڑے سے بڑے انسان کے لئے بھی یہ مشکل تھا کہ وہ اباجی کو متاثر کر سکتا اور ان سے تعریف و تحسین کے دو کلے پالیتا۔

۳۲۰، یا ۳۲۱ میں گاندھی نے سیرے والد مر حوم سے ملاقات کی خواہش ظاہر کی مگر انہوں نے یہ کہہ کر مال دیا کہ "میں گوشہ نہیں فقیر لیڈروں سے ملے کا سلیتہ نہیں رکھتا"

نظام حیدر آباد نے انہیں محشرِ محشر کر اپنے یہاں بلایا۔ کہتے ہیں کہ نظام ترجمہ قرآن کے سلسلہ میں ابا جی سے کوئی علمی خدمت لینا چاہتے تھے اور اس کام کے لئے لاکھوں روپیہ خرچ کرنے کے لئے تیار تھے مگر اباجی نے کہا کہ "میں پیسے لے کر قرآن کی کوئی خدمت کرنے کا ارادہ نہیں رکھتا۔ آپ اس کام سے مجھے معدود سمجھیں" آپ سمجھ سکتے ہیں کہ ایسے غیر ملمسار اور غیر دنیادار آدمی کا کسی سے متاثر ہونا واقعی مشکل تھا۔ مگر اباجی شاہ جی کے سوجان سے دیوار نے تھے ہر وقت شاہ جی کا کلمہ پڑھتے ہر وقت انہی کا حال پوچھتے کتاب سے فراخوت ہوئی چارپائی پر سنبھل کر بیٹھ گئے۔ سادہ چالے آئی اس کا دور چلا۔ سامنے سیرے ماسوں جناب حکیم سید محفوظ علی صاحب یا مولانا حفظ الرحمٰن، مولانا محمد ادریس صاحب، مولانا عتیق الرحمن صاحب عثمانی ہوئے اور اباجی نے سلسلہ کلام شروع کر دیا۔

"کیوں مولوی صاحب! ہم عطاء اللہ شاہ کو اگر سب کاموں سے ہٹا کر صرف تزوید قادیانیست پر لاگا دیں تو یہ کیسا رہے گا۔ مولوی صاحب! یہ صاحب واقعی خالص ہیں بہت محنتی اور بہت زیادہ بہادر۔ انہوں نے پنجاب میں چند تقریریں کر کے قادیانیست کے خلاف ایک عام جذبہ پیدا کر دیا ہے۔ ہم سمجھتے ہیں کہ اگر انہوں نے اسی طرح محنت سے کام کیا تو قادیانیست ان شاہ اللہ ختم ہو جائے گی۔"

شاید سیماں کا شتر ہے کہ۔

خاک پروانہ، رُگِ گل، عرق شبنم سے  
اس نے ترکیب تو سمجھی تھی مگر دل نہ بنا

اور واقع یہ ہے کہ غیر اللہ کے لئے جاندار اور دھرم کا ہوا دل بنالینا بہت ہی مشکل ہے سائنس کی عجوبہ کاریاں اگر مسکرک، زندہ اور جاندار دل بنالینے میں کامیاب ہو جاتی ہیں تو تخلیق اور آفرینش سے ان کا فاصلہ کچھ دور نہیں رہتا۔ مگر جب قدرت نے خود ارادہ کیا تو اس نے پہاڑوں کی سُلگنی، بجلیوں کے زور، طوفان کے شور، آندھیوں کی بلا خیزی، بادلوں کی گرج، درختوں کی بلندی، صحرائی و سعت، صبح کی بہار آفرینی، شام کی رعنائی، راتوں کے سکون، پھولوں کی لطافت، کھلیوں کی نزاکت، باد صبا کی شوخی، آبشاروں کے ترخم اور بہت سی ستصاد چیزوں کو جمع کر کے ایک وجود بنایا اور سید عطاء اللہ شاہ بخاری اس کا نام رکھا۔

سید عطاء اللہ شاہ بخاری ۱۹۱۹ء سے لے کر ۱۹۲۷ء تک کشیر سے لے کر اس کماری تک ہر صوبہ، ہر شہر اور ہر بستی میں چھٹا اور چلتا، روتارلاتا، ہنستا بولتا، گرجتا برستا پھر تارہا شاید ہی کوئی شہر ہو جس کی فضائی میں بخاری کی تحریروں کی روافی ایک پوشیدہ قوت بن کر جا گریں نہ ہو۔

ہندوستان کے مسلمان بخاری کو بھول جائیں مگر یہ واقعہ ہے کہ ہندوستان میں جب کوئی ایک مسلمان کسی پریشانی سے رویا ہے تو عطاء اللہ شاہ کے آں ووں نے اس کا ساتھ دیا ہے جب بھی کسی مظلوم نے اسے آواز دی ہے تو وہ سدنہ تاں کر اس کی حمایت میں ہماسنے آگیا ہے۔ گجرات، ملکان، دہلی، علی پور (بیکال)، لاہور، امر تسر، راولپنڈی اور میانوالی کی جیلیں اس کی یادگار ہیں۔ آج نہ سی ایک وقت ضرور آئے گا جب آنے والی نسلیں ان جیلوں کو بخاری کی قیام گاہ کی حیثیت سے آثار قدیمہ میں شامل کر دیں گی۔

آج تاج محل، محل آرٹ کا ایک نشان اور ہندوستان کی عظمت کا ایک باوقار نمونہ ہے۔ وقت مجبور کرے گا کہ امر تسر اور ملکان میں سید عطاء اللہ شاہ بخاری کے مقامات کو اپنی تاریخ حریت کی یادگار کے طور پر محفوظ کیا جائے۔

لاہور کے ایک جلسہ میں پیغمبر بر حسن صلی اللہ علیہ وسلم کی توبین کرنے والے ایک مصنف کے خلاف احتجاج کیا جا رہا تھا۔ لاکھوں کے مجمع میں بخاری نے کہا کہ ”وہ دیکھو سانے اخذ بجهہ الکبریٰ گھری شکایت کر رہی ہیں کہ میرے شوہر نادر کی توبین کی گئی ہے اور لاکھوں مسلمانوں میں سے ایک بھی نہ بولا۔ لوہہ سنوفاطرہ زبر افرمائی ہیں کہ میرے باواجان کی بے عزتی کی گئی ہے اور ان کی است نے کچھ نہ کیا۔“ تو لاکھوں کے اس مجمع کی جنگیں نکل گئیں اور سینکڑوں مسلمان عورتوں نے اپنے شیر خوار بجول کو شاہ کے سامنے پھینک دیا کہ ہم اپنے جگر گوشوں کو ناموسِ رسالت پر قربان کرتے ہیں۔ کوئی اور بھی اگر ایسا جادو بیان خطیب ہو تو مجھے بتاؤ۔

جن دنوں انہیں خدام الدین کے جلسہ میں اباجی نے شاہ جی کے ہاتھ پر بیعت کی ان دنوں شاید اخبار انقلاب لاہور میں ایک نظم چھپی تھی جسے اس زمانہ کے مشور اخبار سیاست نے بھی خوب منزے لے کر چھاپا تھا اس کے پہلے چند اشعار میں تو ننک کے محصول کے سلسلہ میں اباجی کے ایک مشور فتویٰ کا مذاق اڑایا تھا۔ اس فتویٰ کا اس زمانہ میں اس وجہ سے بہت چرچا ہو گیا تھا کہ گاندھی نے اس فتویٰ کو سامنے رکھ کر ننک سازی کی اپنی مشور تحریک شروع کی تھی۔

اس نظم میں اباجی کی بیعت کا یوں ذکر کیا گیا تھا کہ

کی ہے اک شاگرد کی استاد نے بیعت قبول بڑھ گیا ہے ہر سے کس درجہ تباہ کا

انقلاب آسمان دیکھو کر اک ادنیٰ مرید پیر انور شاہ جیسا ہے عطا اللہ کا

اور بادیِ النظر میں یہ بات واقعی حیرت انگریز تھی کہ اباجی، شاہ جی کی بیعت کریں۔ مگر یہاں ”میان عاشق و مخصوص رمزیست“ کا معاملہ تھا۔ کسی کو کچھ بہتر نہیں چلا کہ مرید نے مرشد میں کیا جو ہر دیکھے اور کیوں اس

کے ہاتھ پر بیعت کی ہم تو صرف اتنا جانتے ہیں کہ شاہ جی کا نام آیا اور اباجی کے چہرہ پر مسکراہٹ پھیل گئی کی نے شاہ جی کی تعریف کی تو خوش ہو گئے کی نے شاہ جی کو برآجھا تو بگڑ گئے۔

اباجی کو اخبار پڑھنے کی کبھی عادت نہ تھی مگر صرف شاہ جی کی خبریں معلوم کرنے کے لئے اخبار پڑھنے والوں سے جب خیال آ جاتا تو پوچھتے کہ بھائی شاہ جی کی خبر ہے؟ کہیں تحریر کی یا نہیں؟ ہمہاں ہیں؟ اور دردیو بند کی طرف تو آنے کی خبر نہیں؟

الله اللہ محبت و شفقت کا کیا عالم تھا۔ ایک دفعہ اسی طرح مجھ سے پوچھ رہے تھے کہ آج اخبار میں شاہ جی کی کوئی خبر تھی کہ نہیں؟ میں نے جھنجولا کر کھما کر کوئی نہیں؟ فرمایا کہ المعموتہ بھی دیکھا تھا یا نہیں؟ میں نے کھما دیکھا تھا اس میں بھی کوئی خبر نہیں تھی ارشاد ہوا کہ اور زیندار؟ میں اس کھود کرید سے تنگ آگیا لہک کر بولا کر جی اس میں خبر تھی کہ شاہ جی گرفتار ہو گئے۔ میری آنکھوں کے سامنے اٹھا رہ انہیں سال پہلے کا یہ نقش جوں کا توں موجود ہے۔ اس طرح کہ گویا یہ واقعہ آج ہی ہوا ہے۔ اباجی چارپائی پر اپنے کھر درے بستر پر لیٹھے ہوئے تھے۔ یہ سنتہ ہی اٹھ یٹھے۔ گھبرا کر پوچھا کہ گرفتار ہو گئے؟ ہمہاں گرفتار ہو گئے؟ بھائی کیا معاملہ ہے ذرا تفصیل سے سناؤ۔ ان کے گھبرا کر اٹھ بیٹھنے اور اس طرح سوالات کرنے سے مجھ کو احساس ہوا کہ میرا یہ جھوٹ اباجی کے لئے بدرجہ غایت تکلیف دہ ہو گا۔ یہاں تو مغض دفع الوقتی کے لئے جھوٹ بولتا ہمارا ب یہ جھوٹ جان لے کر رہے گا۔ پریشان ہوا کہ آخر کیا کروں اور دل نے فوراً یہ فیصلہ کیا کہ اس شاندار جھوٹ کو واپس لے لینے ہی میں عافیت ہے۔

میں نے عرض کیا کہ میں تو ویسے ہی مذاق کر رہا تھا۔ شاہ جی کہیں گرفتار نہیں ہوئے۔ ۱۳۱ مئی کو دہلی میں جلسہ ہے شاہ جی اس جلسہ میں شرکت کے لئے دہلی آنے والے ہیں

بے ساختہ فرمانے لگے کہ نعوز بالله جھوٹ کی ضرورت اور حاجت سے بولا جاتا ہے۔ آپ کچھ عجیب طرح کے آدمی معلوم ہوتے ہیں۔ ظاہر جھوٹ بولنے میں آپ کا کوئی نفع نہیں تھا مگر آپ نے بے ساخت جھوٹ بولा۔ گویا آپ ضرورتا نہیں بلکہ عادۃ جھوٹ بولتے ہیں۔ حق تعالیٰ آپ کو ہدایت فرمائے۔ آپ کو نیک عمل کی توفیق دے۔ آپ کا حال تو ہمارے نزدیک بہت افسوس ناک ہوتا جا رہا ہے۔

شاہ جی ایک دفعہ دیوبند تشریف لائے۔ مولانا حبیب الرحمن لدھیانوی ساتھ تھے۔ اور قیام ہمارے ہی مکان پر تھا۔ میں ذمہ داری کے ساتھ یہ بات کہہ سکتا ہوں کہ ہم جس مکان میں اب مقیم ہیں اس مکان میں بھی اباجی سات سال تک ہمارے ساتھ رہے مگر اس سات سال کے عرصہ میں صرف ایک مرتبہ یہ موقع آیا کہ اباجی گھر کے باورجی غانہ میں تشریف لائے۔ صرف ایک مرتبہ اور یہ موقع وہی تھا جب شاہ جی ہمارے ہمراں تھے اباجی نے باہر سے آتے ہی والدہ کو آواز دی۔ وہ باورجی غانہ میں تھیں۔ آواز کا جواب نہ دے سکیں۔ جلدی سے اباجی باورجی غانہ میں تشریف لے آئے۔ لماں سے فرمانے لگے کہ ارے سنتی ہو؟ آج ہمارے ایک بہت۔ معزز ہمراں آیا ہے۔ بہت زیادہ معزز۔ اس کی تواضع اور ہمراں داری بہت اچھی طرح کرنی چاہیے۔ ابھی کسی ہمسانے کے یہاں سے ایک دو مرغ منگواؤ۔ ان کا شور بات کالو۔ چاول کا کاؤ کوئی میٹھی چیز بھی نیکالو۔ شام کو بڑے

سلیقہ اور فراحت سے مہمان کو کھانا کھلاؤ۔

آپ لوگوں کے نزدیک یہ کوئی بات نہ ہو گی۔ کہ ہر شخص اپنے مہمانوں کی تواضع کرتا اور انہی مدارات کے لئے مختلف اہتمام کرتا ہے مگر اباجی کا معاملہ عام لوگوں سے الگ تھا۔ ان پاتوں اور جگڑوں سے ان کی بے تعلقی کا یہ عالم تھا کہ میں نے قرآن شریف ناظرہ سے شروع کر کے پورا حفظ کر لیا اور اس میں مجھے دو تین سال لگے۔ مگر اباجی کو اس ساری مدت میں یہ نہ معلوم ہوا کہ ازہر کیا پڑھتا ہے۔ جس دن میں قرآن کے حظ سے فارغ ہوا۔ اس دن سولانا سراج احمد صاحب رشیدی مرحوم نے جو اباجی مرحوم کی مجلس علمی کے ایک میز رکن اور اپنے وقت کے بڑے عالم تھے۔ انہوں نے اباجی کو سارک بادوی فرمائے گے۔ یہ تو ہماری موقع اور علم کے بغیر ایسا ہو گیا ہے۔ ہمیں اس کا کوئی علم نہیں تھا کہ ازہر حفظ کر رہا ہے اور حفظ بھی اب ختم ہو گیا ہے۔ آپ اندازہ بنتے کہ جس شخص کو دنیا واری سے اتنی بے تعلقی ہو شاہ جی کے حال پر اس کا یہ التفات، یہ محبت اور یہ توجہ قابل ذکر جیز ہے یا نہیں؟

شاہ جی کا تعارف اباجی سے مولانا حبیب الرحمن لدھیانوی نے کرایا تھا۔ وہی اس آزاد منش، زند پارسا کو محیر گھر کر اباجی کے پاس لائے اور پھر مدت العرونوں ان کی بارگاہ میں مقبول رہے۔  
 قادیانیت کے سلسلہ میں شاہ جی نے جتنا کام کیا اباجی کے اشارہ و ارشاد پر شاہ جی کی تحریریں پسند کی جاتیں۔ تو اباجی کا سیروں خون بڑھتا۔ وہ تروید قادیانیت کے لئے لمبے دورے کرتے تو اباجی کی گناہ ان کے ہر قدم پر رہتی۔ ڈا بھیل میں مسجد مدرسہ میں انکا معمول تھا کہ جمجمہ کو تحریر فرمایا کرتے۔ ایسی تحریر جس میں صرف مفرغ مفرغ ہوتا تھا۔ الفاظ بالکل نہیں۔ نہ کوئی ابتداء ہوتی تھی اور نہ انتہا۔ تحریر ختم کر کچھ مجع اٹھ گیا۔ خود منبر سے اتر آئے مگر کوئی بات پھر فہریں میں آگئی تو دوبارہ پھر منبر پر جائیجھے اور تحریر شروع فرمادی۔ ایک دن خطبہ مسنون کے بعد صرف یعنی مخصوص بیان ہوا کہا پنجاب میں ایک صاحب ہمیں مل گئے ہیں۔ صاحب توفیق صاحب صلاحیت صاحب سواد خوب کام کرتے ہیں۔ مولویوں کی طرح نہ خواہش رز میں مبتلا ہیں اور نہ خواہش شہرت میں بیس بے چارے مغض اللہ کے لئے کام کئے جاتے ہیں۔ ہم نے قادیانیت کے متعلق انہیں توجہ دلائی کہ یہ فتنہ عظیم صحیح اسلام کو جڑ سیست اکھڑا پھینکنے کا ارادہ کر رہا ہے۔ آپ کیوں نہ اس فتنہ کے خلاف کچھ کام کر گزیں۔ آپ کا وہ کام دین میں آپ کے لئے فتح رسال ہو گا۔ اور دنیا میں اس سے اہل دین کو فائدہ ملتے گا۔ یہ کہہ کر پھر شاہ جی کا نام لیا۔ فرمایا کہ بڑوں سے جو کام نہ ہوا وہ اس غریب نے کر دکھایا (طلباہ کی طرف اشارہ کر کے فرمایا) آپ تومرسہ کی روشنیاں کھا کر ہر وقت بحث و مباحثہ میں لگے رہتے ہیں دین کی کوئی محبت آپ حضرات کے دل میں نہیں عطا اللہ شاہ اگر یہاں آگئے تو آپ ان سے ملے وہ عجیب آدمی ہیں۔

میرے خیال میں اباجی کے انھی الفاظ کو سامنے رکھ کر حفظ جاندے ہی نے ایک دفعہ کہا تھا کہ دوراً ول کے مجاہدین اسلام کے گروہ سے ایک سپاہی راست بھول کر اس زناہ میں آنکھا ہے وہی سادگی، مشقت پسندی یکسر عمل اخلاص اور للہیت جوان میں تھی وہ عطا اللہ شاہ میں بھی ہے۔

ڈا بھیل میں فیض اللہ بنورتی کے نام سے ایک طالب علم تھے اباجی کے یہاں ان کی رسائی صرف اس وجہ سے تھی کہ وہ شاہ جی کی شان میں اپنی انمل اور پہ جوڑ نظمیں بڑے بے ہنگم اجھے میں پڑھ کر سناتے تھے اباجی ہمدیشہ اس طالب علم پر توجہ کرتے اسکی مدارت فرماتے اور ہر جگہ اسے یاد رکھتے۔

یہ قصہ ہے جب کا کہ آئش جوال تھا

ابجی چند دن ہوئے مولانا حبیب الرحمن لدھیانوی دہلی سے آئے شام کو مغرب کے بعد وہ ان کے دونوں صاحبزادے سعید اور محمد اور میں اباجی کے مزار پر گئے۔ میرا جی چاہتا تھا کہ اباجی اپنے گوشہ مزار سے مولانا حبیب الرحمن کے سلام کا جواب دے۔ قبر شن ہو جائے اور اندر سے وقار، سنجیدگی کا وہی پیکر حسین باہر آ کر کھڑا ہو جائے جسے دیکھنے کے لئے دور دراز سے لوگ آتے تھے۔ وہی سبز رنگ کا عمامہ، سبز رنگ کا چونڈ، سیاہ غلافی آنکھیں اور خوبصورت چہرہ نظر آجائے۔ جسے اپنے ہاتھوں سے ان کے ہزاروں شاگردوں نے شام کی تاریکیوں میں یہاں دفن کر دیا تھا۔ فاتحہ پڑھ پڑھنے کے بعد میں دیر تک ان کی قبر پر لکھنی باندھ کر ٹھہر رہا۔ میرے تخت الشور میں یہی خیال تھا کہ اباجی اب اٹھے اور اب اٹھے مگر ہائے

سچ ہوا کرتی میں ان خوابوں کی تعبیریں کھمیں

رات بڑھتی آئی اندھیرا گھرا ہوتا چلا گیا۔ قبرستان میں ادا سیاں پھیل گئیں۔ درخت زور زور سے بلنے لگے۔ ہدوں کی سنتاہ دل کو توڑے لیتی تھی۔ تاریکی اور اندھیرا سر کش جنات کی طرح سرچڑھے جاتے تھے۔ قبرستان کے کسی گوشے سے کسی طالب علم کی تلاوت کی آواز آرہی تھی۔ میں آہستہ آہستہ باہر نکلا تو عید گاہ کی دوسری طرف سے ہرث پڑنے کی آواز خاموشی اور سکون کے سینے کو چیرقی اور رات کی تاریکیوں سے لڑتی ہجڑتی آگے بڑھ رہی تھی۔ ہرث کی آواز میں کیا کیفیت ہو سکتی ہے؟ نہ خوشی اور سرست کا نغمہ اور نہ رنج و غم کی دلدوڑ داستان گمراہ میرے دل سے اٹھتے ہوئے رنج و غم کے شعلے ہرث کے آواز میں جذب ہو گئے۔ مجھے ایسا معلوم ہوا کہ میرے دل کو کسی نے تھام لیا۔ میرا سانس ٹوٹا جا رہا تھا۔ اسے کسی نے سنبھال لیا میری روح نکلی جا رہی تھی وہ اپنی گلگھ تھم گئی۔

جن بزرگوں کے یہ قصے ہیں وہ بزرگ اب مدت ہوئی نظروں سے ایک جلوہ بے قرار کی طرح او جبل ہو گئے زانہ بدل گیا جلوں کا رنگ کچھ اور ہے۔ بحث و مباحثہ اور فکر و نظر کا موضع یکسر جدید ہے۔ پچھلی پاتوں میں نئے زانہ کے لئے کوئی دلچسپی نہیں وہ بزرگ اپنے اپنے وقت پر علم و فصل کے آتاب و متاب بن کر چکے۔ گر آج تو خاک مزار کے سوا ان کا کوئی نشان نہیں ملتا۔ پہلے کبھی اباجی کی مجلس میں حقائق دین کی گری میں مکھلپتیں اور فکر و نظر کے نئے سانچے تیار ہوتے تھے جن پر ان کی نظر پڑ جاتی تھی۔ وہی کام کا آدمی بن جاتا تھا۔ جو قدموں میں آکر پیدھتا تھا ہی کچھ لے کر جاتا تھا مگر آج ان کے مزار پر خاموشی اور سکون کے سوا اور کیا ہے۔

ایسال کی عمر پوری کر کے شاہ جی نے ۲۱ اگست کی شام کو جان جانِ آفریں کے سپرد کی اور ۳۲ کو بعد ظہر تقریر و خطابت کے اس بادشاہ کو منون مٹی کے پیچے دبادیا گیا۔ شاہ کی موت پر ایک تاریخ ختم ہو گئی ایک عمد گز گیا۔ ایک دور پورا ہو گیا۔ ایک چمن اجزٹ گئی۔ ایک بھارٹ گئی۔ تقریر و خطابت کی روشن ختم ہو گئی۔

جرأت و شجاعت کا شیرازہ بکھر گیا اور خلوص و دیانت پر افسردگی چاہی۔ اب نہ لمبی شاہ نظر آئیں گے نہ ان کی تحریریں سنتے کامو قع ملے گا۔ لیکن جب باول گرے گا، بجلی چکنے کی، موسلاحدار بادش ہوگی، طوفان اور سیلاب آئیں گے، جب کبھی صبح ہوگی اور جب کبھی شام آئے گی، جب کبھی پھول کھلین گے اور کلیاں مسکرائیں گی، جب کبھی باوصا پھولوں سے چھپڑ چھاڑ کرتی چمن سے گزرے گی، جب کبھی کوئی قرآن پڑھے گا، اور جب کوئی رات کی آخری اور خٹک ساعتوں میں لاکھوں اور ہزاروں کے مجعع کے سامنے تحریر کرے گا۔ جب کوئی جرم حق گوئی کی پاداش میں قید و بند کی صعبتوں سے گزرے گا، جب کوئی مرد حق اللہ اور اس کے رسول ﷺ کی عظمت کے لئے اپنے جسم و جان کا نذر ان وقت کے کسی ظالم اور قاہر کے سامنے پیش کرے گا۔ مجھے اس وقت سید عطاء اللہ شاہ بخاری ضرور یاد آئیں گے کہ ان سب چیزوں میں مجھے عطاء اللہ شاہ بخاری کی شہادت ملے گی۔ عطاء اللہ شاہ کی کچھ ادھوری سی نقل، سید عطاء اللہ شاہ بخاری کی اے سالہ مجاہد انہ اور سر آفریں زندگی اس کے خلوص و دیانت اس کی تحریر و شعلہ بیانی ان کی عظیم الشان شخصیت انکی طویل قومی خدمات، ان کی بے غرضی بے نفعی اور بے ریاضی، اس کی حسین جوانی، اس کے پروقار بڑھاپے کو اس کے لاکھوں عقیدت مندوں کو دور اختادہ ازہر کا سلام رحمة الله رحمته واسعته وغفرله الله مغفرة كاملة



## چار چیزوں سے محبت

دنیا میں چار قیمتی چیزوں محبت کے قابل ہیں:

مال

جان

آبرو اور

ایمان

لیکن

جب جان پر کوئی مصیبیت آئے تو مال قربان کرنا چاہیے اور اگر آبرو پر کوئی آفت آئے تو مال اور جان دونوں کو۔ اور اگر ایمان پر کوئی ابتلاء آئے تو مال، جان، آبرو سب کو قربان کرنا چاہیے اور

اگر ان سب کے قربان کرنے سے ایمان محفوظ رہتا ہے تو یہ سود استا ہے۔

(امیر شریعت)